
ANNOTASİYA 


Məhəmməd Əmin Rəsulzadə XIX əsrin sonu, XX əsrin əvvəllərində 
Azərbaycan xalqının yetişdirdiyi görkəmli siyasət və dövlət xadimidir. 
Azərbaycanda milli istiqlal ideologiyasının hazırlanmasında, milli 
partiyanın yaradılmasında və milli dövlət quruculuğunda onun 
müstəsna xidmətləri var. Məhəmməd Əmin Rəsulzadənin dövrün 
salnaməsinə çevrilən parlaq publisistik, siyasi, ədəbi-tənqidi və elmi 
irsi Azərbaycanın ictimai fikir tarixində xüsusi yer tutur. Azərbaycanda 
milli dirilik ideyasının formalaşması da onun adlı ilə bağlıdır. Məktəblərin 
milliləşdirilməsi, təhsilin ümumi, icbari, pulsuz olması, təlimin ana 
dilində aparılması, milli dərsliklərin yaradılması, qadın təhsili, yeni 
nəslin milli ruhda, tarixi ənənələr əsasında tərbiyə edilməsi onun ma- 
arifçilik konsepsiyasının əsas mahiyyətini təşkil edir. M.Ə.Rəsulzadənin 
maarifçiliyi həm də siyasi istiqaməti ilə diqqəti cəlb edir. 

ABSTRACT 


Mahammad Amin Rasulzade is a prominent statesman and politician 
vvho emerged from the Azerbaliani people at the end of the 19th and 
the beginning of the 20th century. In Azerbaiflan, he has exceptional 
merits in the preparation of national independence ideology, the cre- 
ation of a national party, and the construction of a national state. The 
brilliant iournalistic, political, literary-critical, and scientific heritage of 
Mahammad Amin Rasulzade, vvhich became the chronicle of the era, 
occupies a special place in the history of public opinion in Azerbailan. 
İn Azerbailan, the formation of the idea of national unity is also asso- 
ciated vvith his name. The nationalization of schools, universal, com- 
pulsory, and free education, teaching in the native language, creation 
of national textbooks, education of vvomen, education of the younger 
generation in the national spirit, and based on historical traditions 
constitute the main essence of his enlightenment concept. M.A.Ra- 
sulzade:s educational activities also dravv attention to political orien- 
tation. 


Keyvvords: Mahammad Amin Rasulzade"s pedagogical legacy, nation- 
alization of schools, concepts of enlightenment, democratization of 
education, education abroad in 1919-1920. 


Məhəmməd Əmin Rəsulzadənin maarifçilik konsepsiyası 


GİRİŞ 


Məhəmməd Əmin Rəsulzadənin 140 illiyinin 
qeyd edilməsi haqqında Azərbaycan Respub- 
likasının Prezidenti İlham Əliyevin 30 dekabr 
2023-cü il tarixli Sərəncamında deyilir: 
“Məhəmməd Əmin Rəsulzadə XX əsrin ilk on- 
illiklərində böhranlı geosiyasi şəraitdə Azər- 
baycanda müstəqillik idealının gerçəkləşdirilməsi 
və milli dövlət quruluşunun dirçəldilməsi yolunda 
böyük xidmətlər göstərmiş şəxsiyyətlərdəndir. 
Onun istiqlal məfkurəsi öz mənbəyini doğma 
xalqının çoxəsrlik yaddaşında kök salmış milli 
azadlıq düşüncəsindən alırdı. Məhəmməd Əmin 
Rəsulzadənin dövrün salnaməsinə çevrilən parlaq 
publisistik, siyasi, ədəbi-tənqidi və elmi irsi 
Azərbaycanın ictimai fikir tarixində xüsusi yer 
tutur. Uzun illər ərzində mühacirətdə də o, 
müstəqil Azərbaycan arzusu ilə yaşamış və 
mübarizə aparmışdır”. 

Məhəmməd Əmin Rəsulzadə xalqımızın 
müstəqillik idealının gerçəkləşdirilməsində, 
Azərbaycanın tarixi dövlətçilik ənənələri 
zəminində milli dövlət quruluşunun dirçəl- 
dilməsində, milli istiqlal ideyalarının geniş 
yayılmasında böyük xidmətlər göstərmiş və 
siyasi publisistikası ilə ədəbi-ictimai fikir 
tariximizə layiqli töhfələr vermiş görkəmli icti- 
mai-siyasi xadimdir. 

Müdriklərdən biri deyib ki, əslində tarix 
yoxdur, yalnız ayrı-ayrı şəxsiyyətlərin tərcümeyi- 
halları var. Millətin mənəviyyat pasportuna 
çevrilmiş məhz belə şəxsiyyətlərin həyat yolu 
mənsub olduğu millətin tərcümeyi-halını 
zənginləşdirir. Adını millətin şərəf kitabına 
yazmış M.Ə.Rəsulzadə XIX əsrin sonu, XX əsrin 
əvvəllərində Azərbaycan xalqının yetişdirdiyi 
maarifçilər və siyasətçilər nəslinin ən görkəmli 
nümayəndələrindən biri, millətin milli dirilik 
və milli istiqlal konsepsiyasının müəllifidir. 

XX əsrin əvvəllərindən Azərbaycanda ma- 
arifçilik zəminli ictimai-siyasi təlimlər (M.Nəvvab, 
İ.Qutqaşınlı, A.A.Bakıxanov, M.F.Axundov, H.Zər- 
dabi və b.) maarifçilərin fəaliyyəti sayəsində 


1 https://president.az/az/articles/vievv/6297 


milli özünüdərk prosesinin güclənməsinə, milli 
ideyaların yaranmasına səbəb oldu. 

XX əsrin əvvəllərində Rusiyada baş verən 
ictimai-siyasi hadisələr, xüsusilə 1905-1907-ci 
il inqilabının qan içində boğulması Azərbaycan 
maarifçilərinin fəaliyyətində siyasi istiqamətin 
güclənməsinə, siyasi tələblərin formalaşmasına 
səbəb oldu. Azərbaycan maarifçiləri dərk etdilər 
ki, orta əsrlərdə təhsilin inkişafında böyük tarixi 
rol oynayan ənənəvi məktəb və mədrəsə yeni 
maarifçiliyin ideya və təşkilati mərkəzi, hərəkət 
və fəaliyyət orqanı ola bilməz, millətə əlifba ilə 
bərabər siyasi mübarizə, siyasi mücadilə, azadlıq, 
istiqlal, hüquq dərsi keçilməlidir. Bu dövrdə 
maarifçiliyin milli dirilik konsepsiyası formalaşdı 
ki, bunun da müəllifi Məhəmməd Əmin 
Rəsulzadə idi. 


MƏHƏMMƏD ƏMİN RƏSULZADƏNİN 
HƏYATI 


Azərbaycan xalqının milli qeyrət və müba- 
rizlik ruhunun simvoluna çevrilmiş Məhəmməd 
Əmin Axund Hacı Molla Ələkbər oğlu Rəsulzadə 
1884-cü il yanvarın 31-də Bakının Novxanı 
kəndində ruhani ailəsində anadan olub. İlk 
təhsilini S.M. Qənizadənin ikinci rus-müsəlman 
məktəbində alıb, sonralar öz etirafına görə, 
kasıblıq ucbatından ali təhsil ala bilməyib, Bakı 
texniki məktəbində oxuyub. 

Böyük fitri istedad, real və sağlam milli 
düşüncə sahibi olan M.Ə.Rəsulzadə əsrin 
əvvəllərində (XX əsrin -F.R.) Rusiyanı bürüyən 
dərin iqtisadi-siyasi böhran və inqilab, güclü 
milli intibah və çarpışmalar dövründə görkəmli 
mühərrir, ictimai-siyasi xadim kimi yetişib, 
formalaşıb, tanınıb. “O, gecəli-gündüzlü oxuyub 
öyrənir, cərəyan edən hadisələrin fəlsəfi və tarixi 
köklərini, məna və səbəblərini araşdırmağa, dərk 
etməyə, həmçinin bunları mümkün qədər daim 
təmasda olduğu adamlara izah etməyə çalışırdı” 
(Hüseynov, 1994). 

O, XXəsrin ilk illərindən inqilabi mübarizəyə 
qoşulub, öncə “Müsəlman gənclik təşkilatı”nı 
(1902) yaradıb, ”Müsəlman sosial-demokratik 
“Hümmət” (1904) təşkilatının yaradıcılarından 
biri olub, Müsəlman Demokratik Partiyasının 

(1910) əsasını qoyub, 1911-ci ildə Müsəlman 
Demokratik (Müsavat) Partiyasına daxil olub, 
az müddət içərisində onun liderinə çevrilib. 
Məhz lideri olduğu Müsavat Partiyası Azər- 
baycanın müstəqillik bayrağını qaldırıb, özü 
isə Azərbaycan Cümhuriyyətinin yaranmasını 
(Z8 may 1918) dünyaya elan edib. Bu yeni 
dövlət yaşadığı 23 ay ərzində mühüm siyasi, 
mədəni tədbirlər həyata keçirib, mərkəzi 
Tiflisdən Gəncəyə, oradan Bakıya köçürüb xarici 
müdaxiləyə qarşı çıxıb, Azərbaycanın ərazi 
bütövlüyünü qoruyub saxlayıb, milli ordu 
quruculuğunda, milli maarifin təşkilində 
diqqətəlayiq nailiyyətlər qazanıb. 

Beynəlxalq vəziyyətin kəskin şəkildə 
dəyişməsi nəticəsində Azərbaycan Cümhuriyyəti 
28 aprel 1920-ci ildə süquta uğradı, müəyyən 
şərtlərlə hökumət bolşeviklərə təhvil verildi. 
Güclü təqiblərə rast gələn M.Ə.Rəsulzadə, sı- 
ğındığı Lahic kəndində həbs olundu, sonra isə 
Stalinin göstərişi ilə azad edilərək Moskvaya 
aparıldı. Bir müddət Moskva Şərqşünaslıq İn- 
stitutunda fars dilindən dərs deyən M.Ə.Rəsul- 
zadə 1922-ci ildə Helsinki şəhərinə, oradan 
Parisə, daha sora İstanbula getdi. Ömrünün so- 
nuna kimi Azərbaycanın istiqlaliyyəti və müs- 
təqilliyi uğrunda çalışdı. Azərbaycanın istiqlal 
mücahidi 1955-ci ilin martın 6-da Ankarada üç 
dəfə “Azərbaycan”- deyərək gözlərini əbədi 
yumdu. 


MƏHƏMMƏD ƏMİN RƏSULZADƏNİN 
PEDAQONIİ İRSİ 


M.Ə.Rəsulzadənin ictimai-siyasi, elmi-pedaqo- 
ii fəaliyyəti olduqca rəngarəng və çoxşaxəlidir. 
Onun yaradıcılığı təhsil və mədəniyyət tariximizə 
dəyərli töhfə, zəngin xəzinədir. Vətənə, xalqa 
xidmət nümunəsi, gənc nəsli milli fədakarlıq 
ruhunda tərbiyə etmək əzmi milli məfkurə 
sahibi M.Ə.Rəsulzadənin həyat amalı olub. 

Uzun müddət onun fəaliyyətini və yara- 
dıcılığını aşkarlamaq yasaq olub, adı kimi əsərləri 
də unutdurulub. Keçən əsrin 80-ci illərinin 
ikinci yarısından onun fəaliyyəti və yaradıcılığı 
üzərindən qadağalar götürülüb, sükut buzu 
sınıb, ədəbiyyatşünaslar, tarixçilər, politoloqlar 
yaranan imkandan istifadə edərək onun haq- 

qında dəyərli əsərlər yazıb. Professor Şirməm- 
məd Hüseynov vətəndaşlıq qeyrəti, alim qüd- 
siyyəti göstərərək müxtəlif qəzet və furnal 
səhifələrindən onun pedaqofi məzmunlu, ma- 
arifçilik istiqamətli məqalələrini toplayıb bir 
hissəsini “Azərbaycan məktəbi” furnalının 
səhifələrində (1994 Ne1, s.3-5) çap etdirib. Son- 
ralar isə, o, araşdırmalarını davam etdirib, 
M.Ə.Rəsulzadənin 5 cildlik “Seçilmiş əsərləri”nin 
nəşrinə nail olub. Professor Nəsiman Yaqublu 
sistemli tədqiqatları ilə M.Ə.Rəsulzadəyə mənəvi 
abidə ucaldıb. Tərəfimizdən isə M.Ə.Rəsul- 
zadənin “Seçilmiş pedaqoii əsərləri” nəşr edilib. 

XX əsrin əvvəllərində Azərbaycanda məktəb 
tarixini, pedaqofi hərəkatı, məktəb təhsilinin 
inkişaf istiqamətlərini, xeyriyyə cəmiyyətlərinin 
bu sahədəki xidmətlərini öyrənmək baxımından 
M.Ə.Rəsulzadənin pedaqofi irsi mühüm əhə- 
miyyət kəsb edir. Onun məktəb, mədəniyyət, 
təlim-tərbiyə haqqında orifinal fikirlərini özündə 
ehtiva edən əsərlərini iki qrupa bölmək olar: 
1) 1903-1920-ci illərdə Azərbaycan mətbuatında 
dərc olunmuş, əsasən, kiçik həcmli məqalələri, 
2) Mühacirətdə nəşr olunmuş əsərləri (1922- 
1955-ci illər). 

Xalqın mədəni inkişafında, tərəqqisində, 
azadlığa qovuşmasında maarifə böyük ümid 
bəsləyən M.Ə.Rəsulzadə yaradıcılığının ilkin 
mərhələsində təhsilə aid yazdığı əsərlərdə təlim- 
tərbiyənin, məktəbin, təhsilin milliləşdiril- 
məsinin, demokratikləşdirilməsinin əsas 
prinsiplərini şərh edib, milli əxlaqın əhəmiyyətini 
səciyyələndirib, milli məfkurənin, istiqlal ideo- 
logiyasının təşəkkülündə, xalqın savadlan- 
masında milli məktəbin rolunu və əhəmiyyətini 
yüksək qiymətləndirib, ümumən millətin 
oxumasını, elm, təhsil sahibi olmasını azadlığın, 
məsud yaşamağın başlıca şərti hesab edib. O, 
H.Zərdabinin dəfn mərasimindəki nitqində 
deyib: “Cəmqəti ayıltmaq, onu dərrakəli etmək 
üçün nə lazımdır? - maarif, maarif, maarif””. 

Mühacirətdə yazdığı bir sıra əsərlərində 
Xalq Cümhuriyyətinin məktəb və maarif siyasəti 


2 Rəsulzadə MƏ. Seçilmiş pedaqoii əsərləri (nəşrə 
hazırlayanı və ön sözün müəllifi prof. F.A.Rüstəmov). 
Bakı: Elm və təhsil, 2018, 288 s. 


Məhəmməd Əmin Rəsulzadənin maarifçilik konsepsiyası 


açıqlanır, təhsilin milliləşdirilməsi, demokra- 
tikləşdirilməsi sahəsində görülmüş işlər ümu- 
miləşdirilir, sovet imperiyasının tərkibində olan 
Azərbaycanda xalq maarifinin vəziyyəti təhlilə 
cəlb olunur, sovet imperiyasının təhsil siyasəti 
açıqlanır. O, məktəbin, maarifin, təhsilin 
milliləşdirilməsini irəli sürərkən öncə məktəbin, 
mədəniyyətin yaradıcısı olan xalqdan və onun 
folklorundan söz açır, ruslaşdırma siyasətinin 
mahiyyətinə aydınlıq gətirir. 


MƏHƏMMƏD ƏMİN RƏSULZADƏNİN . 
TƏHSİLİN DEMOKRATİKLƏŞDİRİLMƏSİ 
İDEYASI 


M.Ə.Rəsulzadənin təhsilin demokratik- 
ləşdirilməsi ideyasının əsasını xalqın ədə- 
biyyatını, tarixini, mədəniyyətini dərindən 
öyrənmək, bu biliklər vasitəsilə dünya mə- 
dəniyyətinə qovuşmaq təşkil edir. Onun fikrincə, 
təhsilin demokratikləşdirilməsinin əsasını 
milliyətindən və rütbəsindən asılı olmayaraq 
ana dilində təhsil alan, özünün milli ləyaqətini, 
milli varlığını dərk edən Azərbaycan vətəndaşı 
kimi tərbiyə almaq təşkil edir. Təhsilin demok- 
ratikləşdirilməsini respublika iqdisadiyyatının 
hərtərəfli inkişafı ilə əlaqələndirən M.Ə.Rəsul- 
zadənin fikrincə, həm mənəvi, həm də bir qədər 
zəngin sərvəti olan Azərbaycan dünya miqyasına 
çıxıb ən qüdrətli dövlətlərlə müqavilələr bağlaya 
bilər, özünün mənəvi sərvətlərini - məktəbini, 
mədəniyyətini, incəsənətini inkişaf etdirib 
təhsilini demokratik zəmində qura bilər. O, 
təhsilin demokratikləşdirilməsində mətbuatın 
roluna böyük əhəmiyyət verirdi. Onun fikrincə, 
mətbuat məktəb, maarif, təhsil məsələlərinə 
geniş yer verməklə xalqın milli hisslərini 
oyatmalı, xalqı maarifə, təhsilə yiyələnməyə 
çağırmalıdır. Mətbuatın işıqlandırmalı olduğu 
məsələləri M.Ə.Rəsulzadə belə təsnif edirdi: 
“1) Üsuli-cədidə məsələsi, məktəblərdə türkcənin 
üsuli-sövti ilə tədrisi və mədrəsə proqramına 
fünuna-cədidənin idxalı, 2) Milli məktəblər 
güşad və təsisi. Əvvəlcə mövcud məhəllə, göy 
(kənd - FR) və came məktəblərindəki farsi yerinə 
türkcə oxutmaq və əsri üsullarla yeni məktəblər 
güşad etmək, 3) Hökumət məktəblərində türkcənin 


tədrisini tələb etmək, 4) İdareyi-ruhaniyyələrlə 
övrafi - islamiyyə idarəsinin əhaliyə islamiyə 
tərəfindən müntəxəb üləma və məmrun tərəfindən 
idarəsi fikrini tərvic eyləmək,5) Müsəlmanlar 
üçün də sair millətlərdə olduğu kimi nəşri-maarif 
və ümuri-xeyriyyə ilə mütəvəkkül cəmiyyətlər 
təşkili”. 

M.Ə.Rəsulzadə yeni məktəbləri maarifçiliyin, 
milli şüur təliminin müqəddəs ocağı hesab 
edirdi. O, yaxşı bilirdi ki, orta əsrlərdə 
Azərbaycanda elmin, təhsilin, maarifin 
inkişafında çox böyük tarixi rol oynayan köhnə 
məktəb və mədrəsə yeni maarifçiliyin ideya və 
təşkilati mərkəzi, hərəkət və fəaliyyət orqanı 
ola bilməz. Üsuli-cədid hərəkatının qarşısında 
onu dəyişmək, yeni dövr məktəbinə çevirmək 
vəzifəsi dururdu. 

XXəsrin əvvəllərində Azərbaycanda məktəbin 
və maarifin ümumi vəziyyətini şərh edən 
M.Ə.Rəsulzadə yazırdı: “Hansı qare bilinməzi 
dindirsək, cəhalətdən şikayət edər, hansı 
arifmizdən xəbər alsan elmsizlikdən bəhs edər, 
hansı müəllimimizi görsən, məktəbsizlikdən ağlar, 
hansı cavanımızla danışsan, qəflətimizdən dəm 
vurar”t. 


MƏHƏMMƏD ƏMİN RƏSULZADƏ ÜMUMİ 
TƏHSİLİN ƏHƏMİYYƏTİ HAQQINDA 


Cəhalətin xarici düşmənlərdən də böyük 
düşmən olduğunu qeyd edən M.Ə.Rəsulzadə 
ümumi təhsilin əhəmiyyətini səciyyələndirərək 
bildirirdi: “..bir millət ümumən məsud olmaq 
istər və başqalarının ayağı altında əzilmək 
istəməzsə, ümumən bilgili və bacarıqlı olma- 
lıdır, ümumən millət oxumalı, təhsili-elm 
etməli, savad sahibi olmalıdır” (“İqbal” 1914, 
No818). 

Onun fikrincə, əsas məqsəd tək-tək şəxsləri 
maarifləndirmək yox, xalqı maarifləndirmək 


3 Rəsulzadə MƏ. Seçilmiş pedaqoii əsərləri (nəşrə 
hazırlayanı və ön sözün müəllifi prof. F.A.Rüstəmov). 
Bakı: Elm və təhsil, 2018, 288 s. 

Rəsulzadə M. Seçilmiş pedaqoii əsərləri (nəşrə 
hazırlayanı və ön sözün müəllifi prof. F.A.Rüstəmov). 
Bakı: Elm və təhsil, 2018, 288 s. 


- 


http://as-foural.edu.az 


Fərrux Rüstəmov 


olmalıdır. Çünki tək-tək adamların təhsil alması 
xalqa o qədər də böyük fayda vermir. “Onların 
bəziləri təhsil aldıqdan sonra xalqdan aralı 
düşürlər. Xalq onları, onlar da xalqı başa 
düşmürlər. Bir nəfərin işıqlanıb da “obrazovannı” 
olması o qədər də dərdə şəfa verəcək dərman 
deyildir. Çox kərə ayrı-ayrı fərdlərin böyük miqyas- 
da işıqlanması çuxa əvəzinə palto, arxalıq əvəzinə 
frak, çarıq əvəzinə batinka geyməkdən, papaq 
əvəzinə silindir qoymaqdan və Tükəzban yerinə 
Liza xanım almaqdan ibarət olub qalır”. 

Müəllif sonra da fikrini sübuta yetirmək 
üçün oxucudan sorğu edir: “Bakıda ehtimal ki, 
yüzə yaxın diplom almış, təhsili kamal etmiş” 
“vısoko obrazovannılarımız” vardır. Hanı, bəs nə 
üçün ehtiyaclarımız dəf olunmayır?” (“İqbal” 
1914, No811). Bu səbəbdən də imkanlı adamlar- 
dan, xeyriyyə cəmiyyətlərindən təvəqqi edirdi 
ki, milli və yerli camaata doğma olan, təlim ana 
dilində aparılan ibtidai məktəblər açsınlar. 
Xalqın savadlanması qayğısına qalsınlar, çünki 
dövrün “ən böyük qüvvətini təşkil edən şey bilgi, 
mərifət və bunlara istinad edən sənət və ticarətdir” 
(“İqbal” 1914, Ne818). 

M.Ə.Rəsulzadə milli mənafeyə uyğun 
məktəblərin açılmasında “Nicat” “Nəşri-maarif” 
“Cəfa” xeyriyyə cəmiyyətlərinin xidmətlərini 
yüksək qiymətləndirir, xalqın maariflənməsində 
onların roluna böyük əhəmiyyət verirdi. 

“Rus-müsəlman” məktəblərindən bəhs 
edərkən orada aparılan təlim pərdəsi altında 
gizlənmiş çarizmin ruslaşdırma siyasətinin 
mahiyyətini şərh edir, tədris planını təhlil edərək, 
bunların müsəlman məktəbləri, milli məktəblər 
üçün olmadığını açıqlayırdı. Çünki həftədə 25- 
30 saat dərsdən cəmi 3 saatı türk dilinə, 2 saatı 
isə şəriət dərsinə ayrılırdı”. 

Onun fikrincə, ibtidai təlim üç əsasa söy- 
kənməli idi: ümumi, cəbri (məcburi - F.R), 
məccani (pulsuz - F.R). O bunları aşağıdakı kimi 
səciyyələndirirdi: 1) Ümumi odur ki, 8-11 yaşlı 
bütün uşaqlar məktəbə getməli, dövlət dilini 
(rus dilini - FR), öz ana dilini və şəriəti öyrənməli 
idilər, 2) Cəbri (məcburi) odur ki valideynlər 
8-11 yaşlı uşaqlarını ya öz xərcləri ilə, ya da 
ümumi məktəblərdə oxutdurmalı, övladlarına 
ibtidai təlim verməli idilər, 3) Ümumi və məcburi 

olan təlim hökmən pulsuz olmalı idi. Ümumi 
təlimin məcburi olduğu bir məmləkətdə 
savadsızlar hər bir hüquqdan məhrum olmalı 
idilər”. 

Prussiyalılara məğlub olan Fransa gene- 
rallarından birinin - “bizi Prussiya əsgərləri 
deyil, Prussiyanın ibtidai məktəbləri basdılar” 
- fikrinə istinad edən M.Ə.Rəsulzadə Avropa 
ibtidai məktəblərinin sayının günbəgün artdığı 
halda Bakı ətrafındakı kəndlərin məktəbsiz 
qalmasının səbəblərini “Kənd məktəbi xüsusun- 
da” (“İqbal” 1914, No 815), “Yeni kənd məktəbləri 
haqqında” (“İqbal” 1914, Ne 827), “Təlimi- 
ümumi məsələsi” (“İqbal” 1914, Ne 818, 822) 
məqalələrində açıqlayırdı. 

“Təlimi-ümumi məsələsi” məqaləsinin 
məzmunundan aydın olur ki, 1914-cü ilə kimi 
Əhmədli, Türkan, Biləcəri, Göradil, Digah, Zirə, 
Zığ, Kürdəxanı, Məhəmmədi, Novxanı, Fatmayı 
kəndlərində məktəb olmadığından 1200-ə yaxın 
məktəbyaşlı uşaq təhsildən kənarda qalıb. 
Savadsızlığın nəticəsi idi ki, Bakının tabeliyində 
olan 42 kənddə cinayət məsuliyyətinə alınan 
162460 nəfərdən 140621-i məktəbyaşlı uşaqlar 
olub. Bu səbəbdən də M.Ə.Rəsulzadə məktəbi 
xalqın tərəqqisinin başlıca amillərindən biri 
hesab edir, məktəblərə müstəsna əhəmiyyət 
verirdi. Lakin bu məktəblərin xalqın ruhuna, 
adət və ənənəsinə uyğun olmasını tələb edir, 
əks halda onların heç bir fayda verməyəcəyini 
bildirərək yazırdı: “Xəlqin işıqlanması üçün 
ibtidai məktəblərin artması və bu məktəblərin 
mümkün olduqca xəlqin ruh və adəti ilə müvafiq 
olması, heç şübhəsiz ki, ən əvvəlinci şərtdir. 
Demək ki, ən birinci ehtiyacımız ibtidai mək- 
təblərin artması və milliləşməsidir”". 


5 Rəsulzadə MƏ. Azərbaycan Cümhuriyyəti, Bakı, “Elm” 
2015, 151 s. 

Məhəmməd Əmin Rəsulzadənin maarifçilik konsepsiyası 


“İbtidai məktəblərin sayının azlığının başlıca 
səbəblərindən birini müəllim kadrlarının 
yoxluğunda görən M.Ə.Rəsulzadə xalqı elmə, 
dərsə rəğbətsiz, meyilsiz hesab edənləri tənqid 
edərək göstərirdi ki, hər yerdə məktəblər açılır, 
elm və mərifətə olan meyil artır, ancaq ana dilini 
tədris etməyə müqtədir olub və qanunca həqqi 
tədrisə malik olan və pedaqofi nöqteyi-nəzərdən 
hazırlığı olan müəllim tapılmayır”. 

Bütün Qafqaza müəllim kadrları hazırlayan 
Qori seminariyasının fəaliyyətinin məhdud 
olduğunu bildirən M.Ə.Rəsulzadə müsəlman- 
lara məxsus yeni seminariyaların açılmasının 
zəruriliyini vurğulayır, “bütün millətlərin 
səadətini və istiqbalını təmin edən müəllimdir” 
- fikrini irəli sürürdü. Bununla bağlı müəllim- 
lərin qarşısında bir sıra tələblər qoyurdu. Bu 
tələblərdən ən başlıcası milli tələblər idi. Yəni 
müəllimlər, ilk növbədə, xalqın dilinə, adət- 
ənənəsinə və ruhuna bağlı insanlar tərbiyə 
etməli idi. Yoxsa, özündən bixəbər “uçitellərdən” 
xalqa nə fayda ola bilərdi. O cür “uçitellərdən” 
də yarımçıq “uçeniklər” əmələ gələcəkdir. 
“Müəllim uşaqlarına dərs verdiyi xalqın dilinə, 
adətinə aşina və onu sevər ruhlu və fəal bir 
xadim olarsa, ancaq o zamandır ki, naqis də 
olsa, bizi tərbiyəyə mədar olan rus-müsəlman 
məktəblərindən faidə görəcəyiz. Yoxsa, ortadakı 
kəndiliyindən bixəbər “uçitellərdən” yarımçıq 
“uçeniklər”dən başqa bir şey gözləmək əbəsdir”i8. 


MİLLƏTİN TƏRƏQQİSİ MƏKTƏBLƏ, 
MƏKTƏBİN TƏRƏQQİSİ MÜƏLLİMLƏRLƏ 
BAĞLIDIR 


M.Ə.Rəsulzadə məktəbləri yeniləşdirməklə 
bərabər orada dərs deyənləri (ruhaniləri və 
mollaları) yeni ruhda tərbiyələndirməyi zəruri 
sayırdı. Mühafizəkar mollaların, yeniləşməyin 
əleyhinə olanların fəaliyyətindəki ciddi qüsurları 
səciyyələndirən M.Ə.Rəsulzadə yazırdı: “Demək 
ki, mollaların qiyməti - şəxsiyyətləri xəlqimizin 
tərəqqi və təməddünü nöqteyi-nəzərindən böyük 
bir əhəmiyyətə malikdir. Şübhəsiz ki, yeni 
elmlərdən bəhrəsiz, dünya və aləmdən xəbərsiz 
olan bir molla yeni üsul məktəbləri özünə rəqib 
görür və xalq arasında köhnəlmiş avam fikirləri 
tərviclə ruhani bir zövq duyur”H. 


O dövrdə Azərbaycan ziyalılarının mübarizəsi 
milli mədəniyyətin bütün sahələrini əhatə etsə 
də əsas etibarı ilə xalq maarifinin milli ruhda, 
yeni tərzdə təşkili, məktəblərin milliləşdirilməsi, 
ana dilində məktəblərin yaradılması, milli ali 
və orta ixtisaslı kadr hazırlığı və təlimin məz- 
munu ətrafında mərkəzləşirdi ki, bunu da 
təsadüfi hal hesab etmək olmaz. Çünki bəşər 
tarixində məktəb, ümumiyyətlə, mədəniyyətin 
əsas həlqəsini, təməlini təşkil edib. Cəmiyyət 
necə oxuyursa, eləcə də yaşayıb inkişaf edir. 

M.Ə.Rəsulzadə məktəblərin milliləşdiril- 
məsini, yəni yazı və oxunun ana dilində apa- 
rılmasını təbliğ edirdi. Ona görə də yazırdı: 
“Məlum olduğu üzrə dünyanın bütün millətləri 
və Rusiyada yaşayan bir cümlə qövmlər kibi biz 
də, biz türk-tatar milləti də öz məktəbimizə, milli 
məktəbə malik olmaq istəyirik. Milli məktəb 
deyincə, əlbətdə ortadakı yazı və oxu dilinin 
türkcə olduğunu, olması lazım gəldiyini təssəvür 
edirik. Biz istəyirik ki, sırf türk-tatar qövmlərinə 
məxsus olmaq üzrə açılan məktəblərdəki bütün 
dərslər türkcə - ana dilində olsun. Bünu söylərkən 
tarix, coğrafiya, hesab dərsi ilə bərabər şəriət 
dərsinin də türkcə oxutdurulmasını əlbəttə qəsd 
edirik. Ruscanı, rus tarix ədəbiyyatını, rus əruz 
və lisaniyyatını, əlbəttə, bir də dərs olaraq rusca 
öyrənmək, rusca oxumaq və oxutmaq tərəf- 
darıyıq”l”. 


BAKI DÖVLƏT DARÜLFÜNUNU 
MƏHƏMMƏD ƏMİN RƏSULZADƏNİN 
ŞAH ƏSƏRİDİR 


M.Ə.Rəsulzadə məktəblərin milliləşdirilmə- 
sini yalnız siyasi cəhətdən deyil, həm də elmi 


3 Rəsulzadə MƏ. Azərbaycan Cümhuriyyəti, Bakı, “Elm” 
2015, 151 s. 

nöqteyi-nəzərdən əsaslandırırdı. O, “Bakı 
Darülmüəllimi münasibətilə” (İqbal” 1915), 
“Yenə Darülmüəllim haqqında” (“İqbal” 1915), 
“Müəllimlər gərək” (“Tərəqqi” 1908, No109) 
əsərlərində müəllim kadrları hazırlığı məsələ- 
sinə dönə-dönə qayıdıb, Azərbaycan Cümhu- 
riyyəti dövründə bu problemin həllində şəxsən 
iştirak edib, bir neçə seminariyanın, pedaqofi 
kursların, o cümlədən Bakı Dövlət Darülfü- 
nununun açılmasında fədakarlıq göstərib, orada 
“Osmanlı tarixi”ndən mühazirələr oxuyub. Əbəs 
yerə deyildir ki, V...Razumovski Universitetinin 
açılmasında M.Ə.Rəsulzadənin əməyini yüksək 
qiymətləndirərək deyirdi: “M.Ə.Rəsulzadənin 
gücü və maarifçilik köməyi ilə” Bakı Dövlət 
Darülfünunu təsis edildi. BDU-nun açılması ilə 
bağlı sənədlər parlamentin müxtəlif komis- 
siyalarında, partiyanın fraksiyalarında, parla- 
mentin iclaslarında 4 aya qədər müzakirə edildi. 
Bir sıra təshih və əlavələrdən sonra 10 maddəlik 
“Bakı Dövlət Darülfünunu haqqında qanun” 5 
fəsil 72 maddədən ibarət Bakı Dövlət Darülfü- 
nunun (indiki BDU) Nizamnaməsi parlamentdə 
təsdiq olundu (Bakı Darülfünunun təsisi, 1989). 
Universitetin ilk rektoru olmuş V.İ.Razumovski 
parlamentdəki çıxışında gös-tərirdi ki, 
Azərbaycan öz ali maarif ocağını açdı. Türk 
xalqları tarixinə yeni parlaq səhifə yazıldı. 
Avropa və Asiyanın hüdudlarında yeni bir məşəl 
şölələndi (Razumovski, 1922). 

M.Ə.Rəsulzadə parlamentdə BDU-nun açıl- 
masının zəruriliyi ilə bağlı çıxışlarında deyirdi: 
“Bir ölkədə, bir millətin siyasi həyatında və 
millətin formalaşmasında darülfünunların, 
akademiyaların əmələ gətirəcəkləri tərəqqinin 
dərəcə meyarı misilsizdir. Tarixdə Afina darül- 
fünunun yeni bir Yunanıstan yaratdığını kim 
inkar edə bilər? Almanları 1806-cı il fəlakətindən 
sonra yenidən şöhrətə, siyasətə və hərbə 
hazırlayan və Napaleondan qəhər bir intiqam 
alan Berlin və Hamburq darülfünunları olma- 
mışdırmı? Arximedin müvazi qanunları, Qali- 
leyin elmi ərazi, Dekartın riyaziyyəsi, Volter və 
LL.Russonun elmi - ictimayəsi, Kludfayerin 
fiziolofisi... Bunların həyata tətbiqi və təhqiqini 
təmin edən darülfünunlar olmuşdur. Yeni millət, 
yeni elm, yeni fəlsəfə demək isə hər darülfünunda 

yeni bir məbəd olmasının icbar edər, Azərbaycan 
Darülfünunu əlbəttə bir türk Darülfünunudur, 
çünki türk milləti, türk parlamanı, türk hökuməti 
tərəfindən türk gəncliyi üçün açılmışdır” (Bakı 
Darülfünunun təsisi, 1989). 


MƏHƏMMƏD ƏMİN RƏSULZADƏ 
YAŞLILARIN TƏHSİLİ HAQQINDA 


“Cümə məktəbi” (“Tərəqqi” 1908, No53), 
“Gecə dərslərində təəssüratım” (“Tərəqqi” 1909, 
No24), “Cümə məktəbi” (“İrşad” 1908, No4) 
və s. məqalələrində yaşlıların təhsili məsələsinə 
toxunan M.Ə.Rəsulzadə “Zülməti-cəhalətdə 
olduğunu bilib işığa çıxmaq istəyinə, istər girifdar 
olduğu üsrətdən naşi bir az “qara-qura” da olsa 
belə, öyrənmək özünə mümkün edə bilmə- 
yənlərə cümə məktəbi işıqlı bir rövzənədir, 
bilik və savad nemətindən bəhrəsiz qalan çinli 
zəhmətkeş füqarə cəmaət üçün açılan bir 
müəssisədir”- deyirdi (“Tərəqqi” No53, 1908). 

“Qiraətxana” “İrşad” 1906, No67), “Qiraət- 
xanələrimizə dair” (“İrşad” 1906, Nc6) məqa- 
lələrində M.Ə.Rəsulzadə N.Nərimanovun açdığı 
qiraətxananı millət bağçasında yeni açılmış 
qızılgülə bənzədir, onun tez bağlanmasını ürək 
ağrısı ilə bildirərək “Nicat” cəmiyyətinin açdığı 
qiraətxanənin 80 min müsəlman əhalisi olan 
bir şəhərdə oynayacağı rolundan bəhs edir, 
“maddi yardım etməklə davamına bais olalım” 
- deyə, camaatı hümmətə, qeyrətə çağırırdı. 

M.Ə.Rəsulzadənin pedaqoifi irsində ibtidai 
məktəblərdə milli məfkurəyə, milli mənafeyin 
dərk edilməsinə xidmət edən dərsliklərin 
təhlilinə geniş yer verilmiş, “Birinci il” “İkinci 
il” “Elmi-hesabi” kitablarının üsuli-cədidi 
məktəbləri üçün əhəmiyyətli rolu qeyd olunmuş, 
Ü.Hacıbəyovun “Hesab məsələləri” kitabı geniş 
təhlil olunmuş, təqdir edilmiş, “bütün Qafqaz 
müsəlman məktəblərində tətbiqi tövsiyə olun- 
muşdur” (“Tərəqqi” 1908, No91). 


MİLLİ DİRİLİK 
M.Ə.Rəsulzadənin pedaqoifi irsində milli 
tərbiyə məsələləri geniş yer tutur. Onun “Milli 


dirilik nədir?” və “Milli əxlaq” əsərləri də bu 
baxımdan qiymətlidir. Milli əxlaq tərbiyəsinin 

məzmununu açıqlayan M.Ə.Rəsulzadə milli 
əxlaqın əsas vəzifələrini aşağıdakı kimi 
müəyyənləşdirirdi: a) hər şey millət uğrunda, 
millətin birliyini və bütünlüyünü qorumaq: b) 
türklük və milli istiqlal prinsiplərinə mütləq 
sədaqət, c) verilən sözə və danışıqlara riayət, 
c) haqqı, hürriyyəti, sülhü və demokratiyanı 
qorumaq, zülmə və təcavüzə qarşı barışmazlıq: 
d) milli səviyyəni daima yüksək tutmaq, geriliyə 
və cəhalətə qarşı barışmazlıq. Böyük mütəfəkkir 
qeyd edirdi ki, dirilik dünyanı sevməkdən və 
öz hüquq və namusunu mühafizə edə biləcək 
qədər qüvvətli olmaqdan ibarətdir15, 

Daha sonra o qeyd edirdi ki, tarix boyunca 
milli dövlət qurmağa və yaşatmağa müvəffəq 
olmuş və səs salmış millətlər əxlaq və xarakterləri 
ilə sağlam olan millətlərdir. Belə millət istiqba- 
lına əmin ola bilər. Çünki milli sahədəki hər 
müvəffəqiyyətin başı və əsas şərti milli fəzilətdir. 

M.Ə.Rəsulzadənin pedaqofi irsində müha- 
cirətdə yazdığı əsərlər mühüm yer tutur. 
“Əsrimizin Səyavuşu” əsərində o, Azərbaycan 
Cümhuriyyətinin məktəb və maarif siyasətini 
açıqlayır, təhsilin milliləşdirilməsi, demokra- 
tikləşdirilməsi sahəsində görülmüş işləri 
ümumiləşdirərək yazırdı: “Burada məktəb, elm, 
texnika bitərəf tutulub, ondan müəyyən bir 
partiya və sinfin haqlı-haqsız tələblərinə qulağı 
küpəli bir əsir kimi tabe olmaq tələb edilmirdi: 
əksinə, müəllim və alimlərdən yaxşı bir pisliyi 
müstəqil olaraq seçə bilmək imkanına sahib 
namuslu bir Azərbaycan vətəndaşını tərbiyə 
etmələri tələb edilirdi”1“. 

Məsud yaşamaq, ülvi arzulara qovuşmaq, 
azad Azərbaycan vətəndaşı yetişdirmək, 
məmləkəti ürfanını nuru ilə işıqlandırmaq üçün 
maarifin yeni əsasda, milli platformada təşkilinə 
çalışan hökumətin fəaliyyətini M.Ə.Rəsulzadə 
belə səciyyələndirirdi: ümumi təhsilin tətbiqi 
əsas tutularaq bunu təmin üçün bir tərəfdən 


38 Rəsulzadə M.Ə. Seçilmiş pedaqoii əsərləri (nəşrə 
hazırlayanı və ön sözün müəllifi prof. F.A.Rüstəmov). 
Bakı: Elm və təhsil, 2018, 288 s. 

1: Rəsulzadə M.Ə. Əsrimizin Səyavuşu. Çağdaş 
Azərbaycan ədəbiyyatı. Çağdaş Azərbaycan tarixi, Bakı: 
Gənclik, 1991. 


məktəblər açılır, digər tərəfdən, kişilər və 
qadınlar üçün yeni qurulmuş seminariyalar 
vasitəsilə müəllimlər hazırlanırdı. İbtidai 
məktəblərin çoxaldılması üçün xüsusi olaraq 
İstanbuldan müəllimlər gətirilmişdi. 

Bundan başqa, xüsusi olaraq hər bir qəza 
mərkəzində müəllimlər kursu açılmışdı. Ma- 
arifçiliyin yayılması işində qadınların tərbiyəsi 
də kişilərlə bərabər tutulurdu. Mövcud rus gim- 
naziya liseylərindən biri tamamilə milliləş- 
dirilmiş, bir çox ibtidai qız məktəbləri açılmış, 
hamısına da qızlar qəbul olunmuşdu. 

Məktəb yaşından böyük vətəndaşlar da 
unudulmamışdı. Onlar üçün gecə kursları 
açılmışdı. Qadınlardan ötrü gündüz kursları 
açılmışdı. Azərbaycan gəncliyini elm və texnika 
əsrinə hazırlamaq üçün Bakı Universiteti 
yaradılmışdı. Bundan başqa, yüzə yaxın tələbə 
texnikanın müxtəlif sahələri üzrə təhsil almaq 
üçün dövlət hesabına Avropa universitetlərinə 
və digər ali məktəblərə göndərilmiş, bir o qədər 
də tələbənin İstanbula yollanması qərara 
alınmışdı. Belə qüvvətli ürfan ordusunun 
hazırlanması ilə məşğul olan milli Xalq Maarif 
Nazirliyi yaradılmışdı. 


MƏHƏMMƏD ƏMİN RƏSULZADƏ 
QADIN TƏHSİLİ HAQQINDA 


M.Ə.Rəsulzadənin yaradıcılığında qadın 
tərbiyəsi - “tərbiyəti-nisvan” əhəmiyyətli yer 
tuturdu. XX əsrin əvvəllərində Azərbaycanda 
qız məktəblərinin açılması, azərbaycanlı qız- 
ların təhsilə cəlb olunması Məmməd Əmini 
sevindirirdi. O bunu baş verən “yaxşı təbəd- 
dülat”ın, “böyük tərəqqiyat”ın nümunəsi hesab 
edirdi. O, “rus-müsəlman” qız məktəbində və 
digər təhsil ocaqlarında oxuyan azərbaycanlı 
qızları millətin “ümid işıltıları” adlandırırdı. 
Problemə ümummilli mənafedən yanaşan 
M.Ə.Rəsulzadə yazırdı: “Millətlər ailələrdən 
təşəkkül edər. Sağlam olmayan ailələrdən təşəkkül 
edən millətlər sağlam millət ola bilməzlər. Ailə 
isə vəzifəsini anlar bir anaya malik olmayınca 
sağlamlaşmaq ehtimalından xaricdir. Anaya 
malik olmayınca deyir və israr ediyoram” (Vestnik 
Pravitelstva Azerbaydianskoy Respubliki, 1920). 
Onun fikrincə, ata nə qədər mütərəqqi düşüncəli, 

cəfakeş, mədəniyyətpərvər və iradəli olsa da, 
övladların tərbiyəsini anasız mükəmməl şəkildə, 
lazımınca yerinə yetirə bilməz. Ailələr var ki, 
atanın bütün cəhd və səyinə baxmayaraq bədbəxt 
və pərişanhaldır. Ona görə ki, müsəlman top- 
lumlarında ana öz vəzifəsinin nə olduğundan 
xəbərsizdir. Çox zaman o, cəhaləti və bilməzliyi 
səbəbindən mütərəqqi ailə qanunlarını pozur. 
Özü də bilmədənuşaqlarının tərbiyəsinə mənfi 
təsir göstərir. Uşaqlar üzərində isə ananın təsiri 
atadan daha çoxdur. Beləliklə, cəmiyyətin bir 
hüceyrəsi olan ailədə övladların tərbiyəsi 
zədələnir (Vestnik Pravitelstva Azerbaydianskoy 
Respubliki, 1920). Deməli, “təməəddün və 
tərəqqiyə” (mədəniyyət və inkişafa) malik bir 
cəmiyyət yaratmaqdan ötrü qızlar - gələcəyin 
anaları tərbiyə olunmalıdırlar. 


MƏHƏMMƏD ƏMİN RƏSULZADƏ 
DİNİ TƏRBİYƏ HAQQINDA 


Məşhur “Milli dirilik” əsərində Məhəmməd 
Əmin yazırdı: “Diriliklərin ən qiymətlisi milli 
dirilik, milli diriliyin əsas rüknlərindən biri də 
dindir. Hətta “din nə qədər dildən sonra gələn 
bir amil” olsa da, müəyyən şərait çərçivəsində 
bəzən ondan önə keçib daha qüvvətli sirayətedici 
təsir gücünü ala bilər”15. O, dini tərbiyənin 
düzgün, dürüst aparılmasını ictimai və maarif 
meydanında son dərəcə əhəmiyyətli amil sayırdı. 
Bunun yolları və vasitələri barədə də öz tək- 
liflərini verirdi. Göstərir ki, İslam dini insanlara 
düzgün və elmi əsaslarla öyrədilməli, saxta 
əlavə və artırmalardan (“həşv və zəvaiddən”) 
azad olmalıdır. Saxta artırmalar, uydurma, şəriətə 
müxalif təlim və təlqin dini tərbiyəyə pozğunluq 
salır. Müəllifin qənaətinə görə: “Dinimizdən bəhs 
edərkən yenə bu pozğunluqdan şikayət etmək 
məcburiyyətində qalırız. Bu da islah olunmaqla 
həşv və zəvaiddən qurtarmalı öylə əsaslarla vəz 
olunmalıdır ki, islam millətini tərəqqi edib, bir 
millət olaraq təsis eləmələrinə mane olmasın”I”. 


MƏHƏMMƏD ƏMİN RƏSULZADƏ VƏ 
MİLLİ KADR HAZIRLIĞI 


1919-1920-ci tədris ilində Avropa ali mək- 
təblərində müxtəlif ixtisaslar üzrə oxumağa 

100 abituriyentin göndərilməsi nəzərdə tutu- 
lurdu. Bunlardan 10-u İngiltərəyə, 23-ü İtaliyaya, 
45-i Fransaya, 9-u Türkiyəyə, 13-ü Rusiyaya 
göndərilməli idi (Hüseynov, 1994). 

Xaricə göndərilən tələbələrin xərci üçün 
Xalq Maarifi Nazirliyinin sərəncamında olan 
dövlət xəzinəsindən 7 milyon manat ayrılmışdı. 
Avropaya göndərilənlərin hər biri üçün 1000 
frank yol xərci, hər ay isə 400 frank təqaüd, 
Rusiyaya göndərilənlər üçün 3 min manat yol 
xərci və hər ay bir o qədər də təqaüd nəzərdə 
tutulmuşdu. Dövlət hesabına oxuyan tələbələr 
təhsilini başa vurduqdan sonra hökumətin 
göndərdiyi yerdə 1 il işləməli idilər. 

Xarici ölkələrə ali təhsil almağa göndə- 
rilənlərdən biri-Miryusif Seyid Cənab oğlu Mir 
Abdullazadə qəflətən vəfat etdiyindən 99 nəfər 
yola salındı. Həmin abituriyentlər çox hörmət 
və izzətlə yola salınırdı. Bu barədə “Azərbaycan” 
qəzetinin elanlarından birində oxuyuruq: “Avro- 
paya təhsilə gedəcək tələbələr içərisində “Yaşıl 
qələm” dərnəyinin fəal və çalışqan üzvlərindən 
Əilyusif və Hənifə Zeynallı ilə bərabər bir neçə 
sayir gənc ədəbiyyat maraqlılarının şərəfinə 
olaraq “Yaşıl qələm” heyəti-idarəsi tərəfindən 
kanuni-saninin 13-də bir çay məclisi tərtib 
edildi. Çay məclisində “Yaşıl qələm” üzvləri ilə 
bərabər ədəbiyyat maraqlıları, osmanlı şair 
mühərrirlərindən möhtərəm Feyzulla Sacid və 
Rəşid Səriyyə bəylə arkadaşları və möhtərəm 
M.Ə.Rəsulzadə həzrətləri də hazır idilər. Məclisi 
“Yaşıl qələm” üzvi şair Salman Mumtaz əfəndi 
idarə ediyordu. Mühacirət edəcək yoldaşların 
ünvanına bir cox nitqlər söylədikdən sonra 
məclisin rizasına görə Əli Yusif Əfəndi yeni 
yazmış olduğu “Aras” mənzuməsini oxudu. Sonra 
Feyzilla Sacid bəy, doktor Rəşid Səriyyə, Salman 
Mumtaz əfəndi kəndi (öz - F.R) əşarlarından 
bir neçəsini oxudular. Böyləliklə çay məclisi 
gecə saat 12-də bitdi. Gedənləri yola salmaq 

üçün stansiyaya çoxlu adam, qohum-əqraba, 
yoldaşlar və tanışlar, elm və mədəniyyətişçiləri, 
ədiblər, şairlər, mühərrirlər, müxtəlif partiyaların 
nümayəndələri gəlmişdi. Onlar vağzalın böyük 
salonunda toplaşmışdılar. Məclisi Balaxanı 
məktəbinin müəllimi Seyidbağır Axundzadə 
açdı. Səmədağa Ağamalıoğlu, İbrahim Əbilov, 
Əhməd Pepinov, Salman Mümtaz qürbətə 
gedənlərə nəsihət və məsləhətlər verdilər. 
Məclisdə çıxış edən S.Ağamalıoğlu gedənlərə 
elmin, texnikanın incəliklərinə yiyələnməyi 
tövsiyə edərək demişdi: “Bu azərbaycanlı ca- 
vanlar gedir oxumağa, təhsil alıb qayıdanda 
bizə, xalqa qulluq edəcəklər...” (“Azərbaycan” 
qəzeti, No19,1920). 

Gedənlər Qurban Pirimovun tarının, Saşa 
Oqanozaşvilinin kamançasının, Cabbar 
Qaryağdıoğlunun dəniz kimi təlatümlü səsi 
altında vətəndən uzaqlaşdılar... 

28 aprel 1920-ci ildən sonra xalq maarifinin 
milli əsasda inkişafı dayandırıldı, təhsilin 
məzmunu ciddi dəyşikliyə məruz qaldı, milli 
təfəkkür iflic edildi, düşüncələr korlaşdı. 
Şüurlarda soy-kökə, tarixə keçmişə biganəlik 
toxumu səpildi, millətin adı və əlifbası da (üç 
dəfə) dəyişdirildi, dini etiqad ocaqları ləğv 
edildi, məcburən hamı “Aallahsızlaşdırıldı” ağıla, 
zəkaya və idraka qida verən əsərlərin təbliği 
qadağan edildi, milli həyat tərzi və psixologiyası 
deqradasiyaya uğradı. 


NƏTİCƏ 


18 oktyabr 1991-ci ildə Azərbaycan 
Respublikası Konstitusiya Aktı qəbul etməklə 
dövlət müstəqilliyinə qovuşdu. Ümumxalq re- 
ferendumunda əhali ölkənin müstəqilliyinə, 
suverenliyinə və istiqlaliyyətinə səs verdi. 
Müstəqil Azərbaycan dövlətinin inkişafının yeni 
mərhələsi başlanıldı. M.Ə.Rəsulzadənin doğma 
Azərbaycanla bağlı arzu və istəklərini Ulu Öndər 
Heydər Əliyev və onun ləyaqətli siyasi varisi 
Azərbaycan Respublikasının Prezidenti İlham 
Əliyev həyata keçirdi. Arzular, xəyallar gerçək 
həqiqətə çevrildi, erməni işğalına son qoyuldu, 
ərazi bütövlüyümüz və suverenliyimiz təmin 
edildi. Millətin istiqlalı və azadlığı uğrunda 


mübarizə aparan M.Ə.Rəsulzadə və məslək- 
daşlarının xatirəsi əbədiləşdirildi. 

Azərbaycan Respublikası Prezidentinin 
sərəncamları ilə Azərbaycan Xalq Cümhu- 
riyyətinin 80 illiyinin (30 yanvar 1998), 90 
illiyinin (15 fevral 2008) və 100 illiyinin 
(16 may 2017) keçirilməsi haqqında qərarlar 
qəbul olunub. Azərbaycan Xalq Cümhuriyyətinin 
şərəfinə abidə ucaldılıb. Azərbaycan Respublikası 
Prezidenti İlham Əliyevin 10 yanvar 2018-ci il 
Sərəncamı ilə 2018-ci il Azərbaycan Respub- 
likasında “Azərbaycan Xalq Cümhuriyyəti İli” 
elan edilib. Məhəmməd Əmin Rəsulzadənin 
140 illiyinin qeyd edilməsi haqqında Azərbaycan 
Respublikası Prezidenti İlham Əliyevin 30 dekabr 
2023-cü il tarixli Sərəncamı M.Ə.Rəsulzadənin 
irsinin milli müstəqillik ruhumuzun dövlət 
müstəqilliyinə çevrilməsində əhəmiyyətli rol 
oynadığını təsdiq edir. 

